

Kev Tawm uas tsis siv tus Sawv Cev Txiavtxim Siab thiab tus Sawv Cev Txiavtxim Siab txog Nyiaj Txiag

Alternatives to Guardianship/Conservatorship

Ib Tsab Ntawv tawm los ntawm MAGiC: Ib lub Koomhaum uas Khiav Txog Txoj Kev Ua Sawv Cev Pab Txiavtxim Siab

Lwm Txoj Kev uas Tsis Muaj Kev Cai Ntau Tswjhwm Yog Li Cas?

Ua ntej tsa muaj tus sawv cev txiavtxim siab lossis tus sawv cev txiavtxim siab txog nyiaj txiag, yuavtsum nrhiav txhua txoj kev tagnrho uas tsis muaj kev cai ntau tswjhwm. Teem sijhawm sibtham nrog tsev neeg lossis phoojywg, tej zaum ruas yuav li no xwb los tau lawm.

Hauv lub khaubtis koj nyob tej zaum lawv kuj yuav muaj lwm yam kev pab rau cov neeg uas tau nyiaj tsawg. Hauv qab no yog tej yaam uas tsis muaj kev cai tswjhwm ntau. Qhov uas yuav siv tau cov hauv qab no yog nyob ntawm tus neeg muaj cuabkav txiavtxim siab.

Kev Tawm uas tsis siv tus Sawv Cev Txiavtxim Siab muaj li cas?

Ua Tsab Ntawv Tso Cai Kho Mob (Health Care Directive)

Tsab Ntawv Tso Cai Kho Mob yog ib tsab ntawv uas koj tso cai rau ib tus neeg txaivtxim siab rau koj txog kev kho mob yog tias koj tsis muaj cuabkav txiavtxim siab tau rau koj tuskheej. Ua ntej 1998, tsab ntawv no hu ua Ntawv Xav Tau Txog Kev Cawm Siav (Living Will) lossis Ntawv Kws Lijchoj Tso Cai Khob Mob (Health Care Power of Attorney).

Tsab ntawv tso cai kho mob kuj cia koj xaiv tau ib tus neeg los ua koj tus sawv cev txiavtxim siab thaum muaj xwm los txog. Koj tseem tso cai tau rau lwm tus neeg txiavtxim siab rau koj seb koj yuav nyob qhov twg.

Muaj Tus Ua Haujlwm Saib Xyuas (Case Management Services)

Tus ua haujlwm saib xyuas yog tus neeg raug diav los pab tus neeg uas nws tuskheej pab tsis tshua taus nws lawm. Tus ua haujlwm saib xyuas yuav npaj muaj kev pab kom nyob hauv tsev tsis xob muaj teebmeem lossis npaj muaj kev txhawb thiab kev pab sab nraum rau tus neeg uas yuav tau muaj kev pab nyob hauv tsev lossis tej tsev tu neeg.

Kev Tawm uas tsis siv tus Sawv Cev Txiavtxim Siab txog Nyiaj Txiag muaj li cas?

Tus Sawv Cev Lav Nyiaj Xa Tuaj (Respresentative Payee)

Yog tias koj tau nyiaj xossaus (Social Security) ua qhov nyiaj loj uas koj tau los, koj muaj cuabkav nrhiav ib tus neeg sawv cev ua tus lav koj li nyiaj. Tus neeg sawv cev lav nyiaj ntawd yog ib tus neeg uas txais koj li nyiaj xossaus rau koj. Tus neeg ntawd muaj cai siv cov nyiaj coj mus them nuj nqi thiab mus yuav tej khoom uas koj yuavtsum muaj siv los rau koj.

Ua Npe Uake Tso Nyiaj hauv Txhab Nyiaj (Joint Accounts)

Koj ua npe tso nyiaj tau uake los ntawm kev ntxiv koj tus phoojyws uas koj ntseeg siab tau lossis ib tus neeg hauv koj tsev neeg lub npe rau koj tus askhauj hauv txhab nyiaj. Tus neeg no yuav pab tau koj them nuj nqi thiab sau tshev. Tus neeg ntawm yuav austusmastiv dau los mus ua tus tswv ntawm koj tus askhauj tomqab uas koj tuag. Muaj ntau hom kev ua npe tso nyiaj uake thiab koj yuavtsum nrhiav hom uas haum koj kev xav tau. Koj yuavtsum ua tib zoo xaiv hom kev tso nyiaj ua npe uake thiab tus neeg uas koj tso npe nrog koj. Ib qho tsis zoo txog tso npe uake yog qhov uas tus neeg uas koj tso npe ntawm muaj cai tsho tau koj cov nyiaj tagrho tsis tag tau kev tso cai ntawm koj.

**Tso Cai Ua Tus Xees Npe
(Authorized Signer Account)**

Kev tso nyiaj hom no koj muaj cuabkav cia lwm tus neeg sau tshev thiab koj nyiaj must so thiab tsho tau tawm, tiamsim nws tsis muaj feem ua tus tswv rau tus askhauj. Zoo tib yam li kev ua npe uake tso nyiaj, qhov tsis zoo yog tus neeg ntawd muaj cai tsho tau koj cov nyiaj tagrho tsis tag tau koj kev tso cai.

Daim Ntawv Kws Lijchoj Tso Cai (Power of Attorney)

Tej zaum daim ntawv kws lijchoj tso cai yuav yog txoj kev tawm uas tsis tau siv tus neeg sawv cev txiavtxim siab txog nyiaj txiag, yog tias tus neeg ruas xav tau kev pab rau nws li nyiaj lagluam lossis nyiaj txiag nkaus xwb thiab nws tseem meej pem nrhiav tau ib tus neeg twg los pab leg. Daim Ntawv Kws Lijchoj Tso Cai siv tau yog thaum koj tsis muaj cuabkav txiavtxim siab tau koj kheej lawm. Tiamsis, Daim Ntawv Lijchoj Tso Cai no tag kees thaum uas koj tuag.

Tso Nyiaj Khaws Tseg Siv Rau Ib Yaam Tseemceeb (Trust)

Kev tso nyiaj khaws tseg siv rau ib yaam tseemceeb thiab koj ua tus tswv cia koj tswjhwm tau seb nuj nqi ntawm cov nyiaj yuav siv mus li cas thaum koj tseem muaj txoj sia nyob thiab tseem muaj cuabkav txiavtxim siab tau. Qhov kev tso nyiaj khaws tseg no koj muaj cuabkav tso ib tus neeg npe los ua tus tswjhwm saib xyuas tau yog tias koj tsis muaj cuabkav txiavtxim siab tau lawm, thiab faib tau cov nyiaj tawm tomqab uas koj tuag.

Nhiav Kev Kom Totaub Txoj Cai Meej

Minesxhaustas lub koomhaum kev koomteg ntawm cov neeg sawv cev txiavtxim siab uas hu ua The Minnesota Association for Guardianship and Conservatorship (MAGiC) tau npaj muaj tsab ntawv no ua lub homphiaj los qhia dav dav xwb. Tsab ntawv no tsis yog los hloov tswvyim ntawm tus kws lijchoj thiab tsi pub siv mus li ntawd. Koj yuavtsum tau tivtauj ib tus kws lijchoj los tham txog yam kev cai uas koj muaj teebmeem txog.

Minnesota Association for Guardianship & Conservatorship
www.minnesotaguardianship.org